

DEĊIŻJONIJIET

DEĊIŻJONI TA' IMPLIMENTAZZJONI TAL-KUNSILL

tat-13 ta' Settembru 2013

dwar l-approvazzjoni ta' programm ta' aġġustament makroekonomiku għal Ċipru u li tassar id-
Deciżjoni 2013/236/UE

(2013/463/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 472/2013 tal-Parlament Ewropew u tal-Kunsill tal-21 ta' Mejju 2013 dwar it-tishih tas-sorveljanza ekonomika u baġitarja tal-Istati Membri fiż-żona tal-euro li jesperjenzaw jew ikunu mhedda b'diffikultajiet gravi fir-rigward tal-istabbiltà finanzjarja tagħhom ⁽¹⁾, u b'mod partikolari l-Artikolu 7(2) u (5) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Ir-Regolament (UE) Nru 472/2013 japplika għal Stati Membri li diġà qed jirċievu assistenza finanzjarja, inklużi daww mill-Mekkanizmu Ewropew ta' Stabbiltà (MES), fil-mument tad-dhul fis-sehh tiegħu.
- (2) Ir-Regolament (UE) Nru 472/2013 jistabbilixxi r-regoli għall-approvazzjoni ta' programmi ta' aġġustament makroekonomiku għall-Istati Membri li jirċievu għajnuna finanzjarja; jehtieg li daww ir-regoli jkunu konsistenti mad-dispożizzjonijiet tat-Trattat li jistabbilixxi l-Mekkanizmu Ewropew ta' Stabbiltà.
- (3) Fuq talba tal-25 ta' Ġunju 2012 minn Ċipru għal għajnuna finanzjarja mill-MES, fil-25 ta' April 2013 il-Kunsill iddeċieda permezz tad-Deciżjoni 2013/236/UE ⁽²⁾ li Ċipru kellu jimplementa b'mod rigoruż programm ta' aġġustament makroekonomiku.
- (4) Fl-24 ta' April 2013 il-Bord tal-Gvernaturi tal-MES iddeċieda li jagħti, fil-principju, sostenn ta' stabbiltà lil Ċipru u approva l-Memorandum ta' Qbil dwar il-Kundizzjona-

lità Speċifika tal-Politika Ekonomika (minn hawn' il quddiem il-"MtQ") u l-iffirmar tiegħu mill-Kummissjoni fisem il-MES.

- (5) F'konformità mal-Artikolu 1(2) tad-Deciżjoni 2013/236/UE, il-Kummissjoni, f'kollaborazzjoni mal-Bank Ċentrali Ewropew (BCE) u fejn adatt, mal-Fond Monetarju Internazzjonali (FMI), għamlet l-ewwel analiżi biex tevalwa l-progress fl-implimentazzjoni tal-miżuri miftiehma kif ukoll l-effikaċja u l-impatt ekonomiku u soċjali tagħhom. Bħala konsegwenza ta' din l-analiżi, sar aġġornament għall-programm ta' aġġustament makroekonomiku attwali, li jirrifletti l-passi li hadu l-awtoritajiet Ċiprijotti sat-tieni kwart tal-2013.
- (6) Wara d-dhul fis-sehh tar-Regolament tal-Kunsill (UE) Nru 472/2013 programm ta' aġġustament makroekonomiku issa għandu jiġi adottat fil-forma ta' deciżjoni ta' implimentazzjoni tal-Kunsill. Fl-interess taċ-ċarezza u ċ-ċertezza legali, il-programm għandu jkun adottat mill-ġdid fuq il-bażi tal-Artikolu 7(2) tar-Regolament (UE) Nru 472/2013. Is-sustanza tal-programm għandha tibqa' identika għal dik approvata bid-Deciżjoni 2013/236/UE, iżda għandhom jiġu inkorporati wkoll ir-riżultati tal-analiżi mwettqa skont l-Artikolu 1(2) ta' dik id-Deciżjoni. Fl-istess hin, id-Deciżjoni 2013/236/UE għandha tiġi revokata.
- (7) Il-Kummissjoni, f'kollaborazzjoni mal-BĊE u mal-FMI, għamlet l-ewwel analiżi biex tevalwa l-progress fl-implimentazzjoni tal-miżuri miftiehma kif ukoll l-effikaċja u l-impatt ekonomiku u soċjali tagħhom. Bħala riżultat, il-MtQ ġie aġġornat fl-oqsma tar-riforma tas-settur finanzjarju, il-politika fiskali u r-riformi strutturali, b'mod partikolari fir-rigward ta' (i) pjan direzzjonali għar-rilassament gradwali tal-kontrolli tal-kapital, (ii) l-istabbiliment tal-qafas legali għal struttura ġdida ta' governanza biex timmaniġġja s-sehem tal-Istat fis-settur tal-kreditu għall-koperattivi, (iii) pjan ta' azzjoni kontra l-hasil tal-flus, (iv) skema ta' kumpens għal fondi ta' providenza u fondi għall-irtirar li kellhom depożiti fis-Cyprus Popular Bank, (v) l-iżgurar li l-fondi nazzjonali neċessarji jibqgħu disponibbli biex ikopru l-kontribuzzjonijiet nazzjonali għal proġetti ffinanzjati mill-Fondi Strutturali u minn fondi oħra tal-UE, (vi) il-komunikazzjoni tad-dettalji dwar ir-riforma pplanata tal-assistenza pubblika, u (vii) il-preparazzjoni ta' proposti politiki dettaljati għal politiki ta' attivazzjoni u t-tehid ta' azzjoni rapida biex jinholqu

⁽¹⁾ ĠU L 140, 27.5.2013, p. 1

⁽²⁾ Deciżjoni tal-Kunsill 2013/236/UE tal-25 ta' April 2013 indirizzata lil Ċipru dwar miżuri speċifiċi għall-kisba mill-ġdid ta' stabbiltà finanzjarja u tkabbir sostenibbli (GU L 141, 28.5.2013, p. 32).

opportunitajiet għaż-żgħażgħ u jitjiebu l-prospetti tagħhom li jsibu impjiegi. L-implimentazzjoni ta' riformi komprensivi u ambizzjużi f'oqsma finanzjarji, fiskali u strutturali għandha tissalvagwardja s-sostenibbiltà, fuq perjodu ta' żmien medju, tad-dejn pubbliku Ċiprijott.

- (8) Matul l-implimentazzjoni tal-pakkett komprensiv ta' politika ta' Ċipru, il-Kummissjoni għandha ttiprovdi konsulenza politika addizzjonali kif ukoll assistenza teknika f'oqsma speċifiċi. Stat Membru soġġett għal programm ta' aġġustament makroekonomiku li jesperjenza kapacità amministrattiva insuffiċjenti għandu jfittex assistenza teknika mill-Kummissjoni, li tista' tikkostitwixxi, għal dak l-iskop, gruppi ta' esperti.
- (9) L-awtoritajiet Ċiprijotti għandhom jfittxu l-opinjoni, skont ir-regoli u l-prattika nazzjonali attwali, tal-imsieħba soċjali u l-organizzazzjonijiet tas-soċjetà civili fil-preparazzjoni, l-implimentazzjoni, il-monitoraġġ u l-evalwazzjoni tal-programm ta' aġġustament makroekonomiku,

ADOTTA DIN ID-DEĊIŻJONI:

Artikolu 1

1. Sabiex ikun iffacilitat ir-ritorn tal-ekonomija Ċiprijotta lejn perkors ta' tkabbir sostenibbli u ta' sostenibbiltà fiskali u finanzjarja, Ċipru għandu jimplementa b'mod rigoruż il-programm ta' aġġustament makroekonomiku (il-"programm"), li l-elementi prinċipali tiegħu huma stabbiliti fl-Artikolu 2 ta' din id-Deċiżjoni.

2. Il-Kummissjoni, f'kollaborazzjoni mal-BĊE, u fejn adatt, mal-FMI, għandha timmonitorja l-progress ta' Ċipru fl-implimentazzjoni tal-programm. Ċipru għandu jikkoopera bis-shih mal-Kummissjoni u mal-BĊE. B'mod partikolari huwa għandu jipprovdi l-hom l-informazzjoni kollha li huma jqisu neċessarja għall-monitoraġġ tal-programm. L-awtoritajiet Ċiprijotti għandhom jikkonsultaw *ex ante* il-Kummissjoni, il-BĊE u l-FMI dwar l-adozzjoni ta' politiki li mhumiex inkluzi f'din id-Deċiżjoni iżda li jista' jkollhom impatt materjali fuq il-kisba tal-oġġetti tal-programm.

3. Il-Kummissjoni, f'kollaborazzjoni mal-BĊE u, fejn xieraq, mal-FMI, għandha teżamina mal-awtoritajiet Ċiprijotti kwalunkwe tibdiliet u aġġornamenti għall-programm li jistgħu jkunu meħtieġa sabiex jittiehed kont kif xieraq, *inter alia*, kwalunkwe lakuna sinifikanti bejn il-previżjonijiet makroekonomiċi u fiskali u ċ-ċifri reali (inkluż tal-qgħad), effetti konsekwenzjali negattivi kif ukoll xokkijiet makroekonomiċi u finanzjarji.

Sabiex tiġi żgurata implimentazzjoni minghajr xkiel tal-programm, u bhala għajnuna biex l-iżbilanċi jiġu kkoreġuti b'mod sostenibbli, il-Kummissjoni għandha ttiprovdi konsulenza u gwida kontinwa dwar ir-riformi fiskali, strutturali u tas-swieq finanzjarji.

Il-Kummissjoni għandha regolarment tivvaluta l-impatt ekonomiku tal-programm u għandha tirrakkomanda l-korrezzjonijiet neċessarji bil-għan li jissahhah it-tkabbir u l-holqien tal-impjiegi, tinkiseb il-konsolidazzjoni fiskali meħtieġa, u jiġu minimizzati impatti soċjali dannużi. Il-programm ta' aġġustament makroekonomiku, inkluż l-oġġetti tiegħu u d-distribuzzjoni mistennija tal-isforz ta' aġġustament, għandu jsir pubbliku.

Artikolu 2

1. L-oġġetti generali tal-programm għandhom ikunu: li tiġi restawrata s-solidità tal-pożizzjoni tas-settur bankarju Ċiprijott; li jtkompla l-proċess ta' konsolidazzjoni fiskali li għadu għaddej; u li jiġu implimentati riformi strutturali li jsostnu l-kompetittività u t-tkabbir sostenibbli u b-bilanċjat. Il-programm għandhu jindirizza r-riskji speċifiċi li joriġinaw f'Ċipru għall-istabbiltà finanzjarja taż-żona tal-euro u jkollu l-għan li terġa' tiġi stabbilita malajr sitwazzjoni finanzjarja u ekonomika solida u sostenibbli u li tiġi restawrata l-kapacità tiegħu li jiffinanzja lilu nnifsu għal kollox fis-swieq finanzjarji internazzjonali. Il-programm għandu iqis debitament ir-rakkomandazzjonijiet tal-Kunsill indirizzati lil Ċipru skont l-Artikoli 121, 126, 136 u 148 tat-Trattat kif ukoll l-azzjonijiet ta' Ċipru biex jikkonforma magħhom, filwaqt li jimmira biex iwessa, isahhah u japprofondixxi l-miżuri ta' politika rikjesti.

2. Ċipru għandu jissokta b'konsolidazzjoni fiskali konsistenti mal-obbligi tiegħu skont il-proċedura ta' deficit eċċessiv permezz ta' miżuri permanenti ta' kwalità għolja filwaqt li jiġi minimizzat l-impatt fuq gruppi vulnerabbli.

3. Sabiex sal-2016 id-deficit jitnaqqas għal inqas minn 3 % tal-PDG, Ċipru għandu jkun lest li jiehu miżuri addizzjonali ta' konsolidazzjoni. B'mod speċifiku, f'każ ta' prestazzjoni insuffiċjenti minn intrjoti jew minhabba b'żonnijiet ta' nfiq soċjali oghla minhabba effetti makroekonomiċi negattivi, il-Gvern Ċiprijott għandu jkun lest li jiehu miżuri addizzjonali biex jippreserva l-oġġetti tal-programm, inkluż permezz tat-tnaqqis fl-infiq diskrezzjonarju, filwaqt li jimminimizza l-impatt fuq gruppi vulnerabbli. Matul il-perjodu tal-programm, l-introjtu miġbur li jeċċedi l-previżjonijiet fil-programm, inkluż kwalunkwe profitti ta' natura eċċezzjonali, għandu jinfaddal jew jintuża biex jitnaqqas id-dejn. Min-naħa l-oħra, prestazzjoni aħjar milli mistenni, sal-punt li din titqies permanenti, tista' tnaqqas il-htieġa għal miżuri addizzjonali fis-snin ta' wara.

4. Ċipru għandu jzomm l-implimentazzjoni tajba ta' ondi Strutturali u fondi oħra tal-UE, fir-rigward tal-miri baġitarji tal-programm. Sabiex tkun żgurata l-implimentazzjoni effettiva tal-fondi tal-UE, il-Gvern Ċiprijott għandu jiżgura li l-fondi nazzjonali meħtieġa jibqgħu disponibbli biex ikopru kontribuzzjonijiet nazzjonali, inkluża nefqa mhux eligibbli, taht il-Fondi Strutturali u ta' Investment Ewropej u (il-FEŻR, il-FSE, il-Fond ta' Koeżjoni, il-FAEŻR u l-FES/FEMS) fil-qafas tal-perjodi ta' programmazzjoni 2007-2013 u 2014-20, filwaqt li jitqies il-finanzjament disponibbli mill-Bank Ewropew tal-Investment. L-awtoritajiet għandhom jiżguraw li l-kapacità istituzzjonali għall-implimentazzjoni tal-programmi attwali u futuri tiġi mtejbja u li jkunu disponibbli r-riżorsi umani xierqa tal-Awtoritajiet ta' Ġestjoni u tal-korpi ta' implimentazzjoni.

5. Bil-ghan li tiġi rrestawrata s-solidità tas-settur finanzjarju tiegħu, Ċipru għandu jkompli bir-riforma u r-ristrutturar mill-qiegħ tas-settur bankarju u jsahhah il-banek vijabbli billi jirrestawra l-kapital tagħhom, jindirizza s-sitwazzjoni tal-likwidità tagħhom u jsahhah is-supervizzjoni tagħhom. Il-programm għandu jipprevedi l-miżuri u r-riżultati li ġejjin:

- (a) li jiġi żgurat li s-sitwazzjoni tal-likwidità tas-settur bankarju tiġi mmonitorjata mill-qrib. Restrizzjonijiet temporanji fuq il-moviment hieles tal-kapital (*inter alia*, limiti fuq il-ġbid ta' flus kontanti, fuq il-pagamenti u fuq it-trasferimenti) għandhom jiġu mmonitorjati mill-qrib. L-għan huwa li l-kontrolli jibqgħu fis-sehħ biss sakemm ikunu strettament meħtieġa sabiex jipprevjenu riskji serji għall-istabbiltà tas-sistema finanzjarja. Pjan direzzjonali għar-rilassament gradwali tal-kontrolli gie ppubblikat, ibbażat fuq tappi importanti u l-progress fl-implimentazzjoni tal-programm u konsistenti mas-sitwazzjoni tal-likwidità tal-banek. Il-pjanijiet fuq perijodu ta' żmien medju rigward il-finanzjament u l-kapital, tal-banek lokali li jiddependu fuq il-finanzjament minghand il-banek ċentrali jew li jirċievu għajjnuna mill-istat għandhom jirriflettu b'mod realistiku t-tnaqqs antiċipat fl-ingranaġġ finanzjarju fis-settur bankarju, u jnaqqsu d-dipendenza fuq is-self mill-banek ċentrali, filwaqt li jiġu evitati bejgħ taht emergenza ta' assi u kriżi tal-kreditu. Ir-regolamenti dwar ir-rekwiżiti minimi ta' likwidità għandhom jiġu aġġornati biex tiġi evitata konċentrazzjoni eċċessiva fuq l-istess emittenti fil-futur;
- (b) li jiġu adottati r-rekwiżiti regolatorji meħtieġa rigward żieda fil-koeffiċjent minimu tal-adeqgatezza tal-kapitali ta' bażi tal-Livell 1 (core Tier 1) għal 9 % sal-aħħar tal-2013;
- (c) li jittiehdu passi biex jiġi minimizzat il-kost tar-ristrutturar tal-banek li jiġġarrab mill-kontribwenti. L-istituzzjonijiet ta' kreditu kummerċjali u koperattivi sottokapitalizzati għandhom jiksbu, sal-ogħla livell possibbli, kapital minn sorsi privati qabel ma jinghataw miżuri ta' għajjnuna mill-Istat. Kwalunkwe pjan ta' ristrutturar għandu jiġi formalment approvat taht ir-regoli tal-għajjnuna mill-Istat, qabel tiġi pprovduta xi għajjnuna mill-Istat. Banek kummerċjali b'defiċit ta' kapital jistgħu, jekk miżuri oħrajn ma jkunux biżżejjed, jitolbu għajjnuna għar-rikapitalizzazzjoni mill-Istat skont il-proċeduri ta' għajjnuna mill-Istat;
- (d) li jiġi żgurat li jinholq reġistru ta' kreditu, li l-qafas regolatorju attwali rigward proċessi ta' originazzjoni u għestjoni ta' self jiġi rivedut u emendat, jekk neċessarju, u li tiġi adottata leġiżlazzjoni li ssahhah il-governanza tal-banek kummerċjali;
- (e) li tissahhah il-governanza tal-banek, inkluż billi jiġi pprojbit is-self lil membri indipendenti tal-bord jew lil partijiet relatati magħhom;
- (f) li jiġi massimizzat l-irkupru għal self mhux produttiv, filwaqt li jiġu minimizzati l-inċentivi għal inadempjenza strateġika minn min jissellef. Dan għandu jinkludi t-tnaqqs ta' limitazzjonijiet fuq il-konfiska ta' kollateral u l-monitoraġġ u l-għestjoni korretti ta' self mhux produttiv;
- (g) li jiġu kkompletati l-armonizzazzjoni tar-regolamentazzjoni u s-supervizzjoni tal-istituzzjonijiet koperattivi ta' kreditu ma' dawk tal-banek kummerċjali;

- (h) li tiġi implimentata l-istrategġija għall-istruttura futura, il-funzjonament u l-vijabbiltà tas-settur tal-istituzzjonijiet koperattivi ta' kreditu, kif imfassla mill-Bank Ċentrali ta' Ċipru f'konsultazzjoni mal-Kummissjoni, il-BĊE u l-FMI;
 - (i) li jissahhah il-monitoraġġ fuq id-djun tas-settur korporattiv u dak domestiku u li jiġi stabbilit qafas ta' ristrutturar immirat tad-dejn tas-settur privat sabiex ikun iffacilitat self ġdid u jitnaqqsu l-limiti fuq il-kreditu;
 - (j) li jkompli jissahhah il-qafas kontra l-hasil tal-flus u jiġi implimentat pjan ta' azzjoni li jiżgura l-implimentazzjoni ta' prattika mtejbja fir-rigward tad-diligenza dovuta tal-klijenti u trasparenza tal-entitajiet, f'konformità mal-aħjar prattika;
 - (k) li tiġi pprezentata leġiżlazzjoni għal supervizzjoni obligatorja bbażata fuq livelli ta' kapitalizzazzjoni;
 - (l) li jiġi integrat l-ittestjar tal-istress fis-supervizzjoni regolari ta' banek mhux fuq il-post;
 - (m) li jiġu introdotti rekwiżiti obligatorji ta' divulgazzjoni biex jiġi żgurat li l-banek jikkomunikaw regolament, lis-swieġ, il-progress fir-ristrutturar tal-operazzjonijiet tal-banek; u
 - (n) li jiġi stabbilit il-qafas legali għal struttura ġdida ta' governanza għall-għestjoni tas-sehem tal-Istat fis-settur tal-koperattivi ta' kreditu.
6. Matul l-2013, l-awtoritajiet Ċiprijotti għandhom jimplementaw b'mod rigoruż il-Liġi tal-Baġit 2013 (kif emendata), inklużi l-miżuri permanenti addizzjonali adottati qabel ma jinghata l-ewwel żborż ta' għajjnuna finanzjarja, li għandu jammonta għal mill-inqas EUR 351 miljun (2,1 % tal-PGD). Ċipru jadotta l-miżuri li ġejjin:
- (a) riforma tas-sistema fiskali tiegħu rigward vetturi bil-mutur, abbażi ta' prinċipji favur l-ambjent u bil-ghan li jkun hemm introjti addizzjonali fit-terminu medju;
 - (b) skema ta' kumpens għal fondi ta' providenza u tal-irtirar li kellhom depożiti fis-Cyprus Popular Bank, li tiżgura trattament komparabbli ma' fondi simili fil-Bank of Cyprus, tqis il-likwidità u l-pożizzjoni attwarja ta' kull fond u timminimizza l-impatt fuq id-defiċit pubbliku. Minhabba n-natura ta' assistenza soċjali ta' dawn il-fondi, l-oġettiv tad-defiċit pubbliku għall-2013 jista' jiġi rivedut biex jinkorpora l-impatt baġitarju ta' din l-iskema; u
 - (c) implimentazzjoni shiha tal-miżuri ta' konsolidazzjoni adottati minn Diċembru 2012.

7. Il-miżuri li ġejjin għandhom jiġu applikati minn Ċipru mill-1 ta' Janjar 2014:

(a) fuq in-naħa tan-nefqa, il-baġit għandu jinkludi: tnaqqis fl-infiq totali għal trasferimenti soċjali permezz ta' immirar ahjar; tnaqqis ulterjuri fil-pagi u fil-kumpens għall-overtime tas-settur tal-amministrazzjoni pubblika u s-settur pubbliku f'sens usa'; l-introduzzjoni ta' tariffa imposta fuq il-kards tat-trasport pubbliku għal studenti u pensjonanti; u miżuri ta' riforma strutturali fis-settur tal-edukazzjoni biex jitjieb l-użu tar-riżorsi; u

(b) fuq in-naħa tal-introjti, il-baġit għall-2014 għandu jinkludi: estensjoni tal-kontribuzzjoni temporanja fuq il-qligħ gross tal-impjegati tas-settur pubbliku u dak privat sal-31 ta' Diċembru 2016; żidiet fil-VAT; żidiet fid-dazji tas-sisa; u żieda fil-kontribuzzjonijiet għall-Iskema Ġenerali tas-Sigurtà Soċjali.

8. Sabiex tkun żgurata s-sostenibbiltà fit-tul tal-finanzi pubbliċi, Ċipru għandu jimplementa riformi strutturali fiskali, li jinkludu, *inter alia*, l-miżuri u riżultati li ġejjin:

(a) jekk meħtieġ, aktar riformi tas-sistema ġenerali tal-pensjonijiet u dik tas-settur pubbliku biex tiġi żgurata l-vijabbiltà fit-tul tas-sistema tal-pensjonijiet, filwaqt li tiġi indirizzata l-adegwatezza tal-pensjonijiet. Alternattivi għal riforma għandhom jiġu pprovduti minn studju attwarju;

(b) jiġi kkontrollat it-tkabbir tan-nefqa fuq is-sahha sabiex ikunu żgurati mezzi suffiċjenti għall-kura tas-sahha fundamentali billi tissahhah is-sostenibbiltà tal-istruttura ta' finanzjament u l-effiċjenza tal-provvista tal-kura tas-sahha pubblika; tiġi implimentata Sistema Nazzjonali tas-Sahha, li s-sostenibbiltà finanzjarja tagħha tiġi żgurata filwaqt li tkun tipprovd kopertura universali;

(c) titjib fl-effiċjenza tal-infiq pubbliku u tal-proċess baġitarju permezz ta' qafas baġitarju effettiv fit-terminu medju bhala parti minn ġestjoni mtejba tal-finanzi pubbliċi, biex b'hekk jikkontribwixxi għall-isforzi ta' konsolidazzjoni baġitarja filwaqt li jittiehed kont tal-htieġa li jiġu żgurati mezzi suffiċjenti għal politiki fundamentali, bhal l-edukazzjoni u l-kura tas-sahha. Dan il-qafas għandu jkun konformi għal kollox mad-Direttiva tal-Kunsill 2011/85/UE⁽¹⁾ u t-Trattat dwar l-Istabbiltà, il-Koordinazzjoni u l-Governanza fl-Unjoni Ekonomika u Monetarja, iffirmit fi Brussell fit-2 ta' Marzu 2012;

(d) l-adozzjoni ta' qafas legali u istituzzjonali adegwat għal Shubbji Pubbliċi Privati mfassla b'mod konformi mal-ahjar Prattika;

⁽¹⁾ Direttiva tal-Kunsill 2011/85/UE tat-8 ta' Novembru 2011 dwar ir-rekwiziti għal oqfsa baġitarji tal-Istati Membri (ĠU L 306, 23.11.2011, p. 41).

(e) it-tfassil ta' programm biex tinkiseb sistema ta' governanza korporattiva solida għal intrapriži li huma proprjetà tal-Istat u dawk semipubbliċi u l-bidu ta' pjan ta' privatizzazzjoni bhala għajnuna biex tittejjeb l-effiċjenza ekonomika u tiġi restawrata s-sostenibbiltà tad-dejn;

(f) it-tfassil u l-implimentazzjoni ta' pjan komprensiv ta' riforma biex tittejjeb l-effikaċja u l-effiċjenza tal-ġbir u l-amministrazzjoni tat-taxxi, inklużi miżuri biex jiġġieldu kontra l-frodi u l-evazzjoni tat-taxxa u jissalvagwardjaw l-applikazzjoni shiha u f'waqtha ta' liġijiet u standards li jirregolaw il-kooperazzjoni internazzjonali dwar it-taxxa u l-iskambju ta' informazzjoni dwar it-taxxa;

(g) riforma tas-sistema tat-taxxa fuq il-proprjetà immobbli;

(h) riforma tal-amministrazzjoni pubblika biex jittejjeb l-funzjonament u l-kosteffettività tagħha, b'mod partikolari billi jiġi rivedut id-daqs, il-kundizzjonijiet tal-impjeg u l-organizzazzjoni funzjonali tas-servizz pubbliku sabiex ikun żgurati l-użu effiċjenti tar-riżorsi pubbliċi u l-provvista ta' servizz ta' kwalità lill-popolazzjoni;

(i) riformi tal-istruttura ġenerali u tal-livelli tal-benefiċċji soċjali, bil-ghan li jsir użu effiċjenti tar-riżorsi u li jiġi żgurati bilanċ xieraq bejn l-assistenza soċjali u l-inċentivi biex wiehed jibda jahdem. Ir-riforma pplanata tal-assistenza pubblika għandha tiżgura li l-assistenza soċjali sservi bhala sistema ta' protezzjoni biex jiġi żgurati introjtu minimu għal dawk li mhumiex kapaci jiksbu livell bażiku ta' għixien, filwaqt li jiġu salvagwardjati l-inċentivi biex wiehed jibda jahdem; u

(j) isir awditu komprensiv tal-finanzi pubbliċi tiegħu sabiex, *inter alia*, jiġu evalwati r-raġunijiet li wasslu biex jiġu akkumulati livelli eċċessivi ta' dejn.

9. Ċipru għandu jiżgura li s-sospensjoni tal-indiċjar tal-pagi fis-settur pubbliku usa' jibqa' fis-seħh sat-tmien tal-programm. Kwalunkwe bidla fil-paga minima għandha tkun f'konformità ma' żviluppi ekonomiċi u fis-suq tax-xogħol, u għandha tkun adottata wara konsultazzjoni mal-imsieħba soċjali.

10. Ċipru għandu jipprepara proposti ta' politika dettaljati fir-rigward tal-indirizzar ta' nuqqasijiet identifikati fil-politiki ta' attivazzjoni tiegħu. Ċipru għandu jiehu azzjoni rapida biex johloq opportunitajiet għaż-żgħażaġh u jtejjeb il-prospetti tagħhom li jsibu impjeg, f'konformità mal-oġettivi tar-Rakkomandazzjoni tal-Kunsill dwar l-Istabiliment ta' Garanzija għaż-Żgħażaġh⁽²⁾. Id-disinn, il-ġestjoni u l-implimentazzjoni tal-miżuri mmirati lejn iż-żgħażaġh għandhom ikunu integrati sewwa fis-sistema usa' ta' politiki ta' attivazzjoni u jkunu koerenti mar-riforma tas-sistema ta' assistenza soċjali u l-oġettivi baġitarji miftiehma.

⁽²⁾ Rakkomandazzjoni tal-Kunsill tat-22 ta' April dwar l-Istabiliment ta' Garanzija għaż-Żgħażaġh (ĠU C 120, 26.4.2013, p. 1).

11. Ċipru għandu jadotta kwalunkwe emenda mehtieġa li fadal għal leġiżlazzjoni speċifika għas-settur sabiex jimplementa bis-shih id-Direttiva 2006/123/KE tal-Parlament Ewropew u tal-Kunsill ⁽¹⁾. Ostakli mhux ġustifikati fis-swieq tas-servizzi, b'mod partikolari f'dak li għandu x'jaqsam ma' professjonijiet regolati, għandhom jiġu eliminati. Il-qafas tal-kompetizzjoni għandu jittejjeb billi jissahhah il-funzjonament tal-awtorità kompetenti għall-kompetizzjoni u billi jiġu ssalvagwardjati l-indipendenza u s-setgħat tal-Awtoritajiet Regolatorji Nazzjonali.

12. Ċipru għandu jiżgura li jitnaqqas id-dewmien fil-hruġ ta' titoli ta' proprjetà li għandhom pendenti, jiehdu azzjoni biex iżid il-pass tal-ikklerjar ta' pizijiet fuq it-titoli ta' proprjetà li għandhom jiġu trasferiti għal xiri ta' proprjetà immobbli, u jimplementa skedi ta' żmien garantiti għall-hruġ ta' ċertifikati tal-bini u t-titoli tal-proprjetà.

13. Ċipru għandu jemenda r-regoli dwar il-bejgħ furzat ta' proprjetà ipotekata u jippermetti l-bejgħ bl-irkant privat fl-iqsar perjodu ta' żmien possibbli. Il-pass tal-ipproċessar ta' każijiet fil-qorti għandu jithaffef u l-ammont ta' kawzi pendenti fil-qorti għandu jkun eliminat sa tmiem il-perjodu tal-programm. Ċipru għandu jiehu inizjattivi biex isahhah il-kompetittività tas-settur tat-turiżmu tiegħu, billi jipprovdi pjan ta' azzjoni konkret li jwassal għall-implimentazzjoni ta' objettivi kwantifikati identifikati, *inter alia* fl-Istrategija tat-Turiżmu għall-2011-2015 riveduta riċentament. Ċipru għandu jirrapporta dwar il-htigijiet tal-konnettività bl-ajru bhala l-bażi għal strategija aeropolitika.

14. Fis-settur tal-enerġija, Ċipru għandu jimplementa b'mod shih it-tielet pakkett tal-enerġija, minkejja l-Artikolu 44(2) tad-Direttiva 2009/72/KE tal-Parlament Ewropew u tal-Kunsill ⁽²⁾ u l-Artikolu 49(1) tad-Direttiva 2009/73/KE tal-Parlament Ewropew u tal-Kunsill ⁽³⁾. Ċipru għandu jikkunsidra jekk għandux jagħmel użu mid-derogi li hemm għad-dispożizzjoni tiegħu f'dawk l-Artikoli. B'mod parrallel, għandu jitfassal pjan ta' żvilupp komprensiv għar-riorganizzazzjoni tas-settur tal-enerġija Ċiprijott. Dak il-pjan għandu jikkonsisti:

- (a) fi pjan ta' żvilupp għall-infrastruttura mehtieġa għall-isfruttament tal-gass naturali, filwaqt li jitqiesu l-alternattivi u r-riskji kummerċjali;
- (b) f'sintezi komprensiva tas-sistema regolatorja u l-organizzazzjoni tas-suq għas-settur tal-enerġija ristrutturata u l-esportazzjonijiet tal-gass, inkluż qafas tal-bejgħ adatt għall-forniment tal-gass lil hinn mill-kosta immirat biex jiġu massimizzati l-intojti; u
- (c) fi pjan biex jiġi stabbilit qafas istituzzjonali għall-gestjoni tar-riżorsi ta' idrokarburi, inkluż fond tar-riżorsi, li għandu jirċievi u jiġġestixxi d-dhul pubbliku mill-isfruttament tal-gass lil hinn mill-kosta u li jiġi stabbilit fuq il-bażi tal-ahjar Prattiki rikonoxxuti internazzjonalment.

15. Ċipru għandu jressaq talba lill-Kummissjoni għal assistenza teknika matul il-perjodu tal-programm. It-talba għandha tidentifika u tispeċifika l-oqsma ta' assistenza teknika jew servizzi ta' konsulenza li l-awtoritajiet Ċiprijotti iqisu essenzjali għall-implimentazzjoni tal-programm ta' aġġustament makroekonomiku tiegħu.

Artikolu 3

Id-Deciżjoni 2013/236/UE hija revokata.

Artikolu 4

Din id-Deciżjoni hija indirizzata lir-Repubblika ta' Ċipru.

Magħmul fi Brussell, it-13 ta' Settembru 2013.

Għall-Kunsill
Il-President
L. LINKEVIČIUS

⁽¹⁾ Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (ĠU L 376, 27.12.2006, p. 36).

⁽²⁾ Direttiva 2009/72/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern fil-qasam tal-elettriku u li temenda d-Direttiva 2003/54/KE (ĠU L 211, 14.8.2009, p. 55).

⁽³⁾ Direttiva 2009/73/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern tal-gass naturali u li tħassar id-Direttiva 2003/55/KE (ĠU L 211, 14.8.2009, p. 94).